

أَذْكُرُوا الْحُسَيْنَ مَوْتًا كَمَّ وَكُفُّوا عَن مَسَائِدِهِمْ  
(راوہ ابوداؤد الترمذی)



صوفی باصفا، گل گلزار خانوادہ شہ میریہ،  
مؤلف شہ میری اولیاء، فخر سادات

ادیب عرفانیات

حکیم سید محمود بخاری  
ارباب علم و دانش کی نظر میں

مرتب

ڈاکٹر سید ریاض بخاری



پبلشر

بخاری بک ڈپو، محل، ضلع چنور

## تفصیلات کتاب

نام کتاب	: حکیم سید محمود بخاری <small>رحمۃ اللہ علیہ</small> باب علم و دانش کی نظر میں
مرتب	: ڈاکٹر سید ریاض بخاری
سن اشاعت	: 17 اکتوبر 2018ء، 7 صفر المظفر 1440 ہجری
صفحات	:
کمپیوٹر کتابت	: الاین گرافکس
طباعت	: (B), Hyd. T.S
زیر انتظام	: HSMBS Trust حکیم سید محمود بخاری صاحب ٹرسٹ
زیر سرپرستی	: ڈاکٹر سید شاہ جمال اللہ با شاہ بخاری قادری شہ میری اشرفی

## ملنے کا پتہ

بخاری بکڈ پو محل، ضلع چتور

بیل نمبر 9885691909

7989420881

## فہرست

صفحہ نمبر	مضمون نگار	عنوان
6	ظہیر کانپوری	قطععات تاریخ
7	ڈاکٹر سید ریاض بخاری	انتساب
8	سید فیاض بخاری کمال	منقبت
9	سید شاہ محمد ریاض مصطفیٰ بخاری قادری	عرض مرتب
13	خواجہ سید شاہ بابا رکن الدین احمد حسینی	تو مجھ کو بھری بزم میں تنہا نظر آیا
18	پروفیسر ڈاکٹر سید شاہ جمال اللہ باشاہ بخاری	نقوش غم
47	سید شاہ محمد ریاض مصطفیٰ بخاری شہ میری	میرے والد میرے مرشد
53	سید شاہ محمد فیاض مصطفیٰ بخاری قادری کمال	مثنوی در حیات مرشدی
69	سید شاہ محمد اللہ بخاری شہ میری قادری	میرے ابا جان
70	ڈاکٹر سید حسینی باشاہ شہ میری	خاندان کے آخری بزرگ حضرت محمود بخاریؒ
72	سید شاہ احمد پیر شہ میری	حضرت سید شاہ محمود بخاری ایک عبقری شخصیت
74	ڈاکٹر سید وحید پاشاہ کوثر فی الحالی	مولف شہ میری اولیاء۔ سید محمود بخاریؒ
82	قاضی سید شاہ اعظم علی صوفی حسینی قادری	موت العالم موت العالم
84	ڈاکٹر سید منیر محی الدین قادری	حکیم سید محمود بخاری صاحب، ایک ہمہ گیر شخصیت
89	سید شاہ محمد اللہ ضیاء بختیاری	ولایت کی حامل ایک عظیم شخصیت
93	سید انور پاشاہ حسینی سہروردی	خانوادہ شہ میریہ کے گوہر نایاب
95	حافظ سید سراج الدین بخاری	پروفیسر ڈاکٹر سید جمال اللہ بخاری صاحب قبلہ
97	محمد مقیم احمد رضوی	حکیم سید شاہ محمود بخاریؒ کے خصائل و شمائل

ڈاکٹر سید وصی اللہ بختیاری

شعبہ اردو، گورنمنٹ ڈگری کالج، رائے چوٹی، ضلع کڈپہ، آندھرا پردیش

## ایک جامع الکمالات شخصیت

حضرت مولانا حکیم سید شاہ محمود بخاری صاحب رحمۃ اللہ علیہ

حضرت حکیم سید شاہ محمود بادشاہ بخاری صاحب قبلہ علیہ الرحمۃ ایک عہد ساز جامع الکمالات شخصیت سے عبارت ہیں۔ آپ اپنے آپ میں ایک انجمن تھے۔ آپ ایک شخص نہیں، عہد آفرین شخصیت تھے۔ ایک شخصیت ہی نہیں بلکہ شخصیت ساز ذات گرامی تھے۔

وما کان قیسٌ هلکةً هلکٌ واحدٍ  
ولکنہ بُنیانٌ قومٍ تہدما

یادش بخیر!

حضرت مولانا حکیم سید شاہ محمود بخاری صاحب قبلہ رحمۃ اللہ علیہ کو سب سے پہلے میں نے اپنی عہد طفولیت میں ایک مدرسے کے جلسے میں دیکھا جو محل میں منعقد ہوا تھا۔ قصبہ محل میں آپ ہی کے زیر انتظام و انصرام مسجد و مکتب اور مدرسہ کا نظم قائم تھا۔ آپ نے مسجد کی تولیت اور اس کے انتظام کے لیے ایک طویل عرصے تک جو خدمات انجام دیں، وہ ہمیشہ یاد رکھی جائیں گی۔ مسجد و مدرسہ کے تمام مصارف آپ ہی کی جانب سے پورے کئے جاتے تھے۔

عہد طفولیت، زمانہ طالب علمی اور اس کے بعد جب کبھی موقع ملتا، میں حضرت والا کی خدمت بابرکت میں حاضری دیتا اور دعاؤں کی بیش بہا دولت لے کر لوٹتا۔

بلاشبہ آپ کی ذات والا صفات ایک ابر کرم کی مانند تھی، جو ہر پیاسے کو سیراب کرے بلکہ اپنی فیض رسانی سے زمین کو اس قابل بنا دے کہ وہ چمن لالہ زار اور ارم کا گلزار بن جائے۔

میں نے اپنی حیاتِ مستعار میں (جس کے چالیس بہار و خزاں کا میں کسی قدر سرد و گرم چشیدہ ہوں) آج تک بایں احوال و کوائف، بلند مقام و مرتبہ پر فائز المرام، اوصافِ حمیدہ اور جوہرِ ذاتی کے ساتھ ایسی منکسر المزاج، حلیم و بردبار، متواضع، باوقار اور شیریں گفتار و بلند اطوار شخصیت کہیں نہیں دیکھی۔ اور اب تو صاحبِ قبلہ علیہ الرحمۃ کے بعد، ایسا لگتا ہے کہ ایسی کسی شخصیت کا وجود، حیظہ امکان سے باہر نہ سہی، لیکن شاید بہت محال ہے۔

صاحبِ قبلہ کی ذاتِ بابرکت ایک عظیم نعمتِ غیر مترقبہ تھی۔ ایک ایسے دور میں جہاں ہر شخص مادیت زدہ ہو، مادیت پرست ہو، اور بہ استثنائے چند بالعموم سبھی نے دنیا داری ہی کو مطمح نظر بنا رکھا ہو، کسی ایسی شخصیت کا وجود باوجود نعمتِ غیر مترقبہ نہ کہلائے تو پھر کیا اصطلاح ہوگی جسے یہاں صرف کیا جائے؟۔

حضرت حکیم سید شاہ محمود بخاری صاحب کی شخصیت، بلاشبہ جامع الکمالات اور معدنِ محاسن کے ساتھ گونا گوں وہی و اکتسابی صلاحیتوں کا مظہر تھی۔ آپ نے اپنے موافق و ناموافق حالات کے باوجود علم و ادب اور تصوف و عرفان میں فضل و کمال حاصل کیا۔

آپ ایک ایسے حکیمِ حاذق، طبیبِ ماہر، معالجِ کامل اور نباضِ وقت تھے جن کا سروکار صرف امراضِ جسمانی اور عوارضِ بدنی تک محدود نہیں تھا۔ آپ کے یہاں مریض کو جہاں جسم و بدن کی بیماریوں کی دوامتی، وہیں امراضِ روح اور عوارضِ نفس کے لیے نسخہ ہائے شفاء بھی موجود تھے۔

حضرت حکیم سید شاہ محمود بخاری صاحب قبلہ کے الطاف و عنایات ہر فرد پر کچھ ایسے تھے کہ ہر شخص اپنے آپ کو صاحبِ قبلہ کے حضور سب سے زیادہ اہمیت کا حامل سمجھتا تھا۔

مجھ بے بضاعت کو ایک ایسا موقعہ نصیب ہوا کہ مجھے صاحبِ قبلہ کے ساتھ مدراس کے سفر کی سعادت میسر آئی۔ اس سفر کی خوشگوار یادیں میرے ذہن و دل پر آج تک مترسم ہیں۔ آپ کی شفقت و محبت، خلوص و موڈت، خوردنوازی و کرم گستری، یگانگت و اپنائیت،

اور عنایات و کرم فرمائیاں، وہ اوصافِ عالی ہیں، جنہیں آپ سے تعلق رکھنے والے ہر فرد نے محسوس کیا ہے۔ وہ تمام افراد اس بات کی گواہی دیں گے کہ انہوں نے ان خصائص و خصوصیات اور اوصاف و کمالات میں کسی کو آپ کا ثانی نہیں پایا۔

آج میں جب صاحبِ قبلہ پر اپنے تاثرات اور جذباتِ عقیدت پیش کرنے اور آپ کی ذاتِ گرامی کے بارے میں اپنے خیالات کا اظہار کرنے بیٹھا ہوں تو یوں محسوس ہوتا ہے کہ آپ ایک شجرِ سایہ دار تھے۔ ایسا بزرگرم تھے جس کا فیضانِ بلا امتیاز سب کے لیے تھا۔ آپ اخلاقِ حسنہ اور اخلاقی اقدار کے ایسے علمبردار تھے کہ آپ کی ایک ایک ادا سے نسبتِ صاحبِ خلقِ عظیم کی شانِ ظہور پذیر ہوتی تھی۔ آپ کی ذاتِ گرامی ایک ایسا چشمہٴ صافی تھی جس میں کسی بھی گدیر یا عدمِ شفافیت کا تصور بھی نہیں کیا جاسکتا تھا۔ آپ کی فکر و نظر میں صوفیائے صافیہ کے انوار و برکات مترشح تھے۔ اکابرِ سلسلہٴ شہہ میریہ کے مطابق، شریعتِ مطہرہ کے ساتھ طریقت کا امتزاج آپ کے ہاں اولین شرط رہی۔ آپ کے یہاں خلافِ شرع شریف کوئی بھی فعل یا امر تصوف کی نقیض تھا، بلکہ آپ ہمیشہ عرفان و معرفت کو شریعت کی روح اور اصل قرار دیتے تھے۔

صاحبِ قبلہ کا امتیازی وصف سادگی تھا۔ ہر بات میں سادگی، ذوقِ طعام ہو یا حسنِ کلام، رفتار و گفتار ہو یا طرزِ فکر و عمل، سادگی گویا آپ ہی پر ختم تھی۔ روایات میں جو وارد ہے کہ ”کان اصحابُ رسولِ اللہِ اقلَّ تکلفاً“ (حضرات صحابہ کرام تکلف نہیں کرتے تھے) اس کا عملی مظاہرہ میں نے جن چند شخصیات میں پایا، ان میں صاحبِ قبلہ علیہ الرحمۃ سب سے ممتاز تھے۔

بڑے صاحبِ قبلہ رحمۃ اللہ علیہ کا ایک نمایاں وصف اور آپ کا طرزِ امتیاز (اور اس باب میں سب مجھ سے اتفاق کریں گے) جسے میں نے ہمیشہ محسوس کیا، آپ کا درگزر اور عفو و حلم اور بردباری اور تحملِ مزاجی ہے۔ آج ان ہی اقدار و اوصافِ عالی کی سخت ضرورت ہے۔

صاحب قبلہ کے یہاں صوفیائے کرام کی روایات کی پاسداری میں سب کے لیے گنجائش اور سب کے لیے کشادہ قلبی پائی جاتی تھی۔ آپ کے دامنِ قلبِ سلیم میں سبھی کے لیے توسع، کشادگی اور عالی ظرفی پائی جاتی تھی۔

### حلیہ مبارک

صاف شفاف نہایت سرخی مائل گوری رنگت، رنگت یوں لگے جیسے کسی نے دودھ میں ہلکا سا زعفران ملا دیا ہو۔ روشن کشادہ پیشانی، جس سے آپ کا فضل و کمال اور اقبال مندی و عالی نسی صاف متبادر ہوتی تھی۔ وقار و تمکنت اور عزتِ سادات و جاہ و حشمِ خاندانی کی آئینہ دار ناک، جو بہت زیادہ بڑی تو نہیں لیکن متناسب و متوازن۔ آپ کے چہرہ مبارک پر ناک پر جمال تھی۔

پُر نور روشن نورانی آنکھیں، جن میں ”صاحب نظراں“ کی تمام رعنائیاں اور جلوہ سامانیاں، اہل نظر کی ادائیں، دیدہ وری کی کیفیات آشکار، فراستِ ایمانی ہویدا، فَإِنَّهُ يُنظَرُ بِنُورِ اللَّهِ کی ہیبت نگاہی، کہ اگر کوئی نظریں چار کرنے کی جسارت کرے تو فوراً نگاہیں نیچی کرنے پر مجبور ہو جائے۔

آپ کی جسمانی ساخت اور ظاہری وضع قطع ایسی تھی کہ آپ بظاہر نحیف و نزار لگتے، لیکن ایک جبلِ علم تھے۔ طویل القامت نہ تھے لیکن علمی بلند قامتی کا یہ عالم تھا کہ بڑے بڑے عالم و فاضل آپ کے آگے بونے لگتے تھے۔

دبلے پتلے، دھان پان اور چھریرے اکہرے بدن کے ساتھ آپ کے اندر زبردست قوتِ برداشت اور حالات سے نبرد آزما ہونے کی مَحْرِ الْعُقُولِ صلاحیت و استعداد موجود تھی۔ آپ نے اپنی زندگی میں صبرِ آزما مراحل کو طے کیا تھا۔ آپ کو کوئی عارضہ کبھی لاحق نہیں ہوا۔ اس کی وجہ میں یہی سمجھتا ہوں کہ آپ طہارت، نظافت اور پاکی صفائی کا از حد خیال رکھتے ہیں۔ قلتِ طعام، قلتِ کلام اور قلتِ اختلاط مع الانام کے اصول پر گامزن رہے۔ آپ کی غذا انتہائی قلیل المقدار ہوا کرتی تھی کہ دیکھنے والوں کو تعجب ہوتا تھا۔

چہرہ بشرہ سے آپ کی کیفیت انشراح قلبی صاف عیاں ہوتی۔ آپ کے رخ زیبائے مترشح ہونے والی فرحت مزاجی، انشراح قلبی، انبساط خاطر سے معلوم ہوتا تھا کہ راضی برضائے الہی ہیں۔ گویا افکار و آلام اور ہجوم غم کو آپ نے خدا کے سپرد کر دیا ہے کہ **وَ اَفْوِضْ اَمْرِي اِلَى اللّٰهِ، اِنَّ اللّٰهَ بَصِيْرٌ بِالْعِبَادِ**۔

آپ کا طرزِ مخاطب، اندازِ تکلم، گفتگو کا لب و لہجہ اور شیریں سخنی کا یہ عالم ہوتا کہ وہ کہیں اور سنا کرے کوئی، آپ کی گفتگو میں ہر لفظ کا انتخاب بہت نپے تلے انداز میں ہوتا۔ آپ کا خنک لہجہ، گویا آپ ہی پر ختم تھا۔ آپ ہمیشہ مخاطب کی ذہنی سطح، فکری نوعیت اور مزاج و عمر کو ملحوظ رکھتے تھے۔

آپ کے اسفار میں پاکستان کا سفر اہمیت کا حامل ہے۔ اس سفر کے حالات آپ اکثر سنایا کرتے تھے۔ آپ کا یہ سفر بغیر کسی تیاری کے اچانک ہوا تھا۔ آپ کو فوراً ویزا مل گیا اور آپ نے رخت سفر باندھ لیا۔ اس یادگار سفر کی یادوں میں اکابر و مشائخ کی زیارتیں، علمی و ادبی ملاقاتیں، ارادت مندوں کی خاطر مداراتیں شامل تھیں۔

حضرت سید محمود بخاری صاحب کی حیات کا ایک اہم واقعہ یہ ہے کہ انہوں نے حضرت سید نور اللہ بادشاہ بخاری علیہ الرحمۃ کے غیر مطبوعہ دیوان کے حصول کے لیے علی گڑھ کا سفر کیا۔ یہاں دیوان شاہ نور اللہ، انجمن ترقی اردو، علی گڑھ کے کتب خانے میں محفوظ ہے۔ علی گڑھ کے اس دشوار گزار سفر اور وہاں ایک ہفتہ قیام کے باوجود نامساعد حالات کی وجہ سے مخطوطہ دیوان حاصل نہ ہو سکا۔

اسی طرح کا ایک اور سفر قابل ذکر ہے۔ قرب و جوار ہی میں واقع ایک مقام کے اس سفر بلکہ اسفارِ لاحاصل کا حاصل یہی ہے کہ خاندانی مخطوطات پر جن کی اجارہ داری ہے وہ علم کے خزانے پر مانند مارقا بعض ہیں۔ اسلاف کا عظیم سرمایہ کسی کی تخصیص کے بجائے سب کی امانت ہے۔ یا اسے منظرِ عام پر لایا جائے یا تمام متعلقین و وابستگان میں عام کیا جائے۔

یہاں جملہ معترضہ کے طور پر اس ضمن میں یہ عرض کرنا مناسب معلوم ہوتا ہے کہ صاحب قبلہ نے کبھی علم و عرفان کی کسی تصنیف و تالیف کو پوشیدہ رکھنا ہرگز مناسب نہیں سمجھا۔ آپ کے در دولت میں آپ کی ذات و الاصفات کے بعد سب سے اہم گنج گراں مایہ آپ کی وہ مخزونہ کتابیں تھیں جو مطبوعات و مخطوطات کی شکل میں محفوظ تھیں۔ آپ کے یہاں نادر و نایاب رسائل و جرائد کی مکمل فائلیں موجود تھیں۔ اخبارات اور ہفت روزہ رسائل بھی آپ بہت اہتمام سے محفوظ رکھتے تھے۔ جب کسی طالب میں طلب صادق دیکھتے، اس کے علمی ذوق کے پیش نظر اس خزانہ خاص سے عطاء کے دروازے کھول دیتے۔ اس سلسلہ میں آپ کو بہت سے لوگوں نے گزند اور تکلیف بھی پہنچائی۔ کتابوں کو لوٹانے میں لیت و لعل اور علمی امانت میں خیانت کے ارتکاب کرنے والوں کی وجہ سے آپ کے ذخیرے کی بیش بہا چیزیں تلف ہو گئیں۔ اس کے باوجود آپ نے اپنے متعلقین کو اس عظیم ذخیرہ کتب سے اپنے دست عطا کو دست کش نہیں ہونے نہیں دیا۔

ایک مرتبہ میں جناب محمد تقی اللہ خان نقی گرم کنڈوی اور جناب سہیل احمد صاحبان کے ہمراہ حاضری کی سعادت سے بہرہ مند ہوا۔ آپ نے بہت التفات فرمایا۔ علمی و ادبی گفتگو دیر تک جاری رہی۔ آپ نے طبیعت کی ناسازی کے باوجود کتابوں کی الماریاں کھول دیں۔ اپنے دست مبارک سے مخطوطات نکالے اور ان کی زیارت یوں کروائی کہ ہر کتاب پر تفصیل کے ساتھ ارشاد فرماتے رہے۔ ان میں حضرت مخدوم جہانیاں جہاں گشت کے مخطوطہ کا طلائی نسخہ، حضرت شاہ کمال کے مخطوطات کے نسخے اور بہت سے نوادر تھے۔ اس پر آپ کی عنایات کا یہ عالم کہ آپ نے فرمایا ”جو چاہے لے لو باوا۔“ اس عطاءے خاص کا ایک ایک لمحہ مجھ بے بضاعت کے لیے نعمت غیر مترقبہ تھی۔ خزانے میرے سامنے موجود تھا، جس میں در ناسفتہ، لولوئے لالی، گہرہائے صدف، درآبدار و تابدار، جواہر، موتی، ہیرے، درنجف، عقیق یمنی، مرجان، مونگے، نیلم، پکھراج، مروارید، یاقوت، زبرجد اور ہمہ اقسام کے ہیرے جواہرات موجود تھے۔

حضرت حکیم سید شاہ محمود بادشاہ بخاری رحمۃ اللہ علیہ کو ادیب عرفانیات کا خطاب دیا گیا تھا۔ گنٹور کی ایک ادبی بزم کی جانب سے یہ خطاب پیش کیا گیا تھا۔

صاحب قبلہ بلا ”شبہ ادیب عرفانیات“ تھے، آپ اس لقب اور خطاب کے لیے اسم با مسمیٰ تھے۔ آپ کی تصنیف لطیف ”شبہ میری اولیاء“ ایک تاریخی دستاویز ہے۔ بزرگان سلسلہ شبہ میری کے حالات و سوانح کا ایک شہکار مرقع ہے۔ اس کتاب کی ادبی حیثیت مسلم ہے۔ تحقیق و تدقیق، نقد و انتقاد اور تقریظ و تذکار کے معاملے میں اس کتاب کی حیثیت لاجواب تصنیف اور بے مثال تالیف کے بطور مستند اور معتبر ہے۔

حضرت ممدوح کے مقالات کا مجموعہ ”مقالات محمود بخاری“ کے نام سے شائع ہو چکا ہے۔ اس کے مرتب جناب ڈاکٹر سید محمد ریاض مصطفیٰ بخاری صاحب ہیں۔ یہ گراں قدر مقالات و مضامین کا مجموعہ حضرت ادیب عرفانیات کے منہج علم و ادب، عرفان و تصوف اور علمیت و ادبیت کا شاہکار مرقع اور حسین گلدستہ ہے۔ اس کے مشمولات جہاں عوام کے لیے عام فہم ہیں، وہیں خواص کے لیے غور و فکر کے کئی دروا کرتے ہیں۔

اس کتاب میں شامل مضامین، مقالات، تبصرے، انشائیے، اور خطبات سے حضرت ممدوح کی محققانہ دیدہ وری، مؤرخانہ ژرف نگاہی، تنقیدی بصیرت، ناقدانہ ادراک، عارفانہ نکتہ سنجی، سالکانہ انشراح قلبی، صوفیانہ نکتہ سنجی، انشا پر داز شگفتہ مزاجی آشکار ہے۔ یہ کتاب ایک شاندار حسین گلدستہ ہے بلکہ دلکش سید گلہائے رنگارنگ ہے۔

سب سے پہلا مقالہ مطالعہ سیرت النبی صلی اللہ علیہ وآلہ وسلم ہے۔ صاحب والا کو اس موضوع سے والہانہ تعلق تھا۔ ذات رسالت اب علیہ الصلوٰۃ والسلام سے جو عقیدت و احترام اور وابستگی و شیفنگی تھی، بلاشبہ وہ آپ کا سرمایہ حیات تھی۔ اس مقالہ میں آپ نے سیرت طیبہ کے موضوع پر منظوم سیرت نگاران نبوی کا اجمالی تذکرہ فرمایا ہے۔ آپ نے تقریباً بارہ منظوم سیرت النبی علی صاحبہا الصلوٰۃ والسلام کا تعارف اور نمونہ کلام و انتخاب پیش فرمایا ہے۔

دوسرا مقالہ ہے: ”کر بلا آج بھی ہے، فوج یزید آج بھی ہے“۔ اس مقالہ میں آپ نے بہت اجمال و تفصیل کے بین بین موضوع کا مکمل احاطہ کیا ہے۔ آپ نے ایسے منتخب اور بر محل اشعار پیش کئے ہیں جو نہ صرف فکر و شعور کو اس عظیم سانحہ کا احساس دلاتے ہیں بلکہ کارگاہ حیاتِ مستعار میں حق و باطل، حسینیت اور یزیدیت میں محرکہ آرائی کا بیان ہیں۔

اس مضمون کا ایک جملہ ہے: ”مصائبِ کر بلا و شہادتِ حسینیٰ کو یاد کر کے رونا، درہائے

اجرو و ثواب پر ولینا ہے۔“

ایک اور جگہ رقم طراز ہیں:

”گویا حسینؑ نام ہے، اس جذبہ و عمل کا، جسے اپنا کر آدمی حق کے

مطالبوں اور زندگی کے تقاضوں کی پابجائی کر کے سر بلند و سرخرو ہوتا ہے۔“

”حسین نام ہے، ظلم و عدوان کا عزم مصمم اور ہمت و حوصلہ کے

ساتھ دفاع کرنے اور شرارِ بولہبی کو نیست و نابود کرنے اور چراغِ مصطفوی

کو جلانے رکھنے کا۔“

برگِ بول تحفہ درویش اور آئینہ، دونوں انشائیے آپ کی زبردست قدرتِ انشاء

پردازی اور وسعتِ علم و مطالعہ پر دال ہیں۔

شامل کتاب تبصروں سے آپ کے ناقدانہ بصیرت اور عادلانہ فکر و نظر مستر شح ہوتی

ہے۔ آپ کے تبصرہ کا ہر لفظ محتاط اور مبنی بر عدل و انصاف ہے۔ ایسے تبصروں کے مطالعہ سے

معلوم ہوتا ہے کہ فن تبصرہ نگاری، جگر کاری اور عادلانہ حزم و احتیاط کا متقاضی ہے۔ آپ کے

تبصرے اختصار کے باوجود جامعیت کے حامل ہیں۔ ایسے تبصروں سے کتابوں کے مطالعہ کا

شوق پیدا ہوتا ہے۔

جامع الکمالات حضرت سید شاہ محمود بخاری علیہ الرحمۃ کے فرزند ان گرامی میں آپ کا

علمی و ادبی ذوق اور موروثی صفات منتقل ہوئی ہیں۔ آپ کے کئی منصوبے تھے، جن میں کئی

مخطوطات کی اشاعت اور سلسلہ کی تصانیف کو منظر عام پر لانا شامل تھا۔ آپ کے فیضان کو جاری رکھنے میں آپ کے فرزند ان گرامی کی مساعی قابل ستائش و تحسین ہیں۔ خلف اکبر جانشین صاحب قبلہ ڈاکٹر سید جمال اللہ شاہ بخاری اور ڈاکٹر سید محمد ریاض بخاری صاحبان علم و عرفان اور سلوک و تصوف کے معارف کو اپنی تقاریر و تحاریر کے ذریعہ عام کر رہے ہیں۔ ڈاکٹر سید محمد ریاض بخاری صاحب کا تحقیقی مقالہ عنقریب شائع ہونے والا ہے۔ تصوف پر ایک کتاب طباعت و اشاعت کی منتظر ہے۔ آپ صوفیائے کرام پر اپنے تحقیقی کام کو اور دیگر کتابوں کو مرتب کر کے شائع کرنے والے ہیں۔ جناب سید فیاض بخاری صاحب اس وقت ایک خوش فکر شاعر اور حضرت قبلہ کی علمی و ادبی میراث کے علمبردار ہیں۔ آپ کا تخلص کمال ہے، جسے آپ کے والد ماجد ہی نے تجویز فرمایا تھا۔ آپ کی شاعری اور شعری رجحانات پر وہی اور عطائی نعمت کا یقین ہوتا ہے۔ حضرت قبلہ علیہ الرحمۃ کے فیوض و برکات اور توجہات و عنایات ہی سے آپ شعر گوئی کی طرح ماہل ہوئے۔ اللہم زد فزد۔



هو الباقی

مَالِ اللَّهِ الْقَوِيُّ إِنَّهُ كَانَ الْعَفْوُ مِنَ الرَّحِيمِ

۱۷۰۲ ع

تاریخ رحلت

علامہ حکیم سید محمود بخاری قادری شہ میری مدظلہ  
(۲۰ مئی ۱۹۰۲ء بمصر)

قطعہ تاریخ صوری

اک حکیم و عارف و صوفی محقق اور اربابِ سید شاہ محمود شہ میری بخاری قادری  
تجربہ کر دیا ہے مگر جب پر ہو گیا اصل حق ؛ لب یہ کلمہ تھا نظر میں جلوہ پاک نبی

ہجری تاریخ رسال اعظم کوئی پوچھے کہو

ساتویں ماہ صفر حیدرہ سوانا لیس حق

۱۳۹۳ھ ۱۳

تیمہ فکر

فاضل سید اعظم علی صوفی اعظم حنفی حنفی قادری

۱۳۹۳ھ ۱۳

زیر سرپرستی

پروفیسر ڈاکٹر سید شاہ جمال اللہ یا شاہ بخاری قادری شہ میری اشرفی

زیر اہتمام

سید شاہ محمد فیاض مصطفیٰ بخاری شہ میری قادری کمال

حکیم سید محمود بخاری صاحب رست نعل، (ضلع چنور)